

सैन्यातील धारातीर्थी पडलेल्या महाराष्ट्रातील
अधिकारी/जवान यांच्या विधवा/अवलंबितांना तसेच
अपंगत्व प्राप्त झालेल्या अधिकारी व जवानांना
आर्थिक मदत देण्याबाबत - शहीद जवान
सिग्नलमॅन अनिल शामराव वाघमारे, जि.बुलढाणा.

महाराष्ट्र शासन
सामान्य प्रशासन विभाग
शासन निर्णय क्रमांक: मासैम-२०१९/ प्र.क्र.१५५/२८
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: २६/१०/२०२०.

वाचा-

- १) शासन निर्णय, सामान्य प्रशासन विभाग, क्र.मासैम २०१७/(प्र.क्र.३१०)/२०१७/२८,
दिनांक २७/०३/२०१८
- २) शासन निर्णय, सामान्य प्रशासन विभाग, क्र.मासैम २०१९/प्र.क्र.१५५/२८,
दिनांक ०८/०५/२०१९
- ३) शासन निर्णय, सामान्य प्रशासन विभाग, क्र.मासैम २०१९/(प्र.क्र.६८)/२०१९/२८,
दिनांक ०२/०८/२०१९
- ४) शासन निर्णय, सामान्य प्रशासन विभाग, क्र.मासैम २०१९/प्र.क्र.१५५/२८,
दिनांक २७/११/२०१९

प्रस्तावना:-

संदर्भाधिन दिनांक २७/०३/२०१८ रोजीच्या शासन निर्णयान्वये युध्दात, युध्दजन्य परिस्थितीमध्ये, तसेच देशातील सुरक्षा संबंधी मोहिमेत, चकमकीत / देशाबाहेरील मोहिमेत धारातीर्थी पडलेल्या राज्यातील सैनिकांच्या वारसांना /अपंगत्व आलेल्या सैनिकांना/तसेच देशातील सुरक्षा संबंधी मोहिमेत, चकमकीत धारातीर्थी पडलेल्या सीमा सुरक्षा बल व इतर तत्सम निमलष्कर दलातील सदस्य / त्यांच्या कुटुंबियांना आर्थिक मदत देण्यात येते. त्यानुसार शहीद सिग्नलमॅन वाघमारे अनिल शामराव या जवानाच्या वारसांना संदर्भ क्र. २ दिनांक ०८/०५/२०१९ रोजीच्या शासननिर्णयान्वये रु. २५.०० लाख इतकी आर्थिक मदत अदा करण्यात आली आहे. तथापी संदर्भ क्र.३ दि. ०२/०८/२०१९ रोजीच्या शासन निर्णयानुसार दि. २७/०३/२०१८ च्या शासन निर्णयानुसार देण्यात येणारी आर्थिक मदतीची रक्कम वाढवून रु. १.०० कोटी करण्यात येऊन सदर शासन निर्णय (संदर्भ क्र. २) दि. १ जानेवारी २०१९ पासूनच्या पूर्वलक्षीप्रभावाने लागू करण्यात आला.

२. त्यानुसार शहीद सिग्नलमॅन वाघमारे अनिल शामराव या जवानांच्या वारसांना अनुज्ञेय आर्थिक मदतीपैकी फरकाची रक्कम म्हणजेच शासकीय निधीतून रु. ४५,००,०००/- (रु. पंचेचाळीस लाख फक्त) व मा. मुख्यमंत्री सहायता (कारगील) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या

रकमेच्या व्याजातून रु. ३०,००,०००/- (रु. तीस लाख) इतकी फरकाची रक्कम देणेबाबत संदर्भ क्र. ४ दि. २७/११/२०१९ रोजीच्या शासन निर्णयानुसार आदेश निर्गमित करण्यात आले होते. तथापी शासकीय निधीतील उपलब्ध तरतूद अपुरी पडल्यामुळे उक्त शहीद जवानाच्या वारसांना रु. ४५,००,०००/- इतकी आर्थिक मदत अदा करणे शक्य झाले नाही. आज रोजी पर्यंत अदा करण्यात आलेल्या एकूण आर्थिक मदतीपैकी श्रीमती तुळसाबाई शामराव वाघमारे (वीरमाता) यांना रु. ४०.०० लाख इतकी व श्रीमती किरण अनिल वाघमारे (वीरपत्नी) यांना रु. १५.०० लाख आर्थिक मदत अदा करण्यात आली आहे.

शासन निर्णय:-

उपरोक्त पार्श्वभूमीवर शहीद सिग्नलमॅन अनिल शामराव वाघमारे यांच्या वारसांना एकूण अनुज्ञेय रकमेपैकी उर्वरीत रु. ४५,००,०००/- इतकी आर्थिक मदत पुढील तक्त्यात नमूद केल्यानुसार देणेबाबत शासन मान्यता देण्यात येत आहे.

अ.क्र.	नाव व पत्ता	मृत्यु दिनांक, मोहिम व ठिकाण	वारसाचे नांव व आर्थिक मदतीची रक्कम
१	नं १७२९५९५८ एक्स सिग्नलमॅन वाघमारे अनिल शामराव, मु. पो. सावरगांव डुकरे, ता. चिखली, जि. बुलढाणा	६ फेब्रुवारी, २०१९ खारमलास (South Pullu) जम्मू- काश्मिर, ऑपरेशन मेघदूत	१. श्रीम. किरण अनिल वाघमारे (वीरपत्नी) रु. ४५.०० लाख

२. शहीद सिग्नलमॅन अनिल शामराव वाघमारे यांच्या वारसांना आर्थिक मदत द्यावयाच्या रकमेपोटी होणारा खर्च रु.४५,००,०००/- (रुपये पंचेचाळीस लाख फक्त) हा मागणी क्र. ए-५ लेखाशीर्ष "२२३५ सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२ - सामाजिक सुरक्षा योजनेखाली निवृत्तीवेतने, (००)(०४) देशांतर्गत/ सुरक्षासंबंधी मोहिमेत-चकमकीत धारातीर्थी पडलेल्या जवानांच्या विधवांना/अवलंबितांना आर्थिक मदत (२२३५२६०८) ५० - इतर खर्च " या लेखाशीर्षाखाली सन २०२०-२१ या वित्तीय वर्षाकरिता मंजूर अर्थसंकल्पीय तरतूदीतून भागविण्यात यावा.

३. प्रस्तुत प्रकरणी आहरण व संवितरण अधिकारी, म्हणून जिल्हा सैनिक कल्याण अधिकारी, बुलढाणा यांना प्राधिकृत करण्यात येत आहे. तसेच धारातीर्थी पडलेल्या जवानांच्या विधवांना/अवलंबितांना द्यावयाची आर्थिक मदत ECS द्वारे देण्यात यावी व त्याबाबतचा अहवाल शासनास सादर करण्यात यावा.

४. हा शासन निर्णय, वित्त विभागाच्या सहमतीने निर्गमित केलेल्या शासन निर्णय, सामान्य प्रशासन विभाग, क्र.मासैम २०१९/(प्र.क्र.६८) /२०१९/२८, दिनांक ०२/०८/२०१९ मधील मार्गदर्शक तत्वांचा अवलंब करून निर्गमित करण्यात येत आहे.

६. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१०२७१२२००९६७०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजीव केळुसकर)

अवर सचिव, महाराष्ट्र शासन.

प्रत,

१. महालेखापाल (लेखा परीक्षा)-१/२, महाराष्ट्र, मुंबई/नागपूर,
२. महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर,
३. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
४. कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
५. जिल्हाधिकारी, बुलढाणा,
६. जिल्हा कोषागार अधिकारी, बुलढाणा,
७. संचालक, सैनिक कल्याण विभाग, पुणे ४११ ००६ (५ प्रती),
८. जिल्हा सैनिक कल्याण अधिकारी, बुलढाणा,
९. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई - ३२,
१०. श्रीम. किरण अनिल वाघमारे (वीरपत्नी) , मु. पो. सावरगांव डुकरे, ता. चिखली, जि. बुलढाणा
११. श्रीम. तुळसाबाई शामराव वाघमारे (वीरमाता) मु. पो. सावरगांव डुकरे, ता. चिखली, जि. बुलढाणा
१२. निवडनस्ती (२ प्रती).